

77. Iċ-Ċiviltà

Ja Ċiviltà, tad-demmm kemm int rebghana!
F'kull dehra tiegħek trid it-triq miksija
bid-demmm ta' nies twajbin, għorrief, felhana
li ssieltu kontra d-dlam, il-qerq, il-ħtija;

Donnok x'alla tal-qedem, tkun ferhana
biss meta tara l-midbaħ kollu dmija;
kienet klubitek hekk tad-demmm xewqana
li bqajt biex doqt ukoll demm il-Messija!

Ja Ċiviltà, lix-xemx inti tixbaħha
li meta tidher fuq il-lvant bil-ħmura
tizbogħ is-shab imxerred 'l hawn u 'l hemm;

Bħax-xemx ukoll li tnin fil-għabex tagħha
int, meta tghib, madwarek fuq kull sura
tixhet ħmura ta' nar, ħmura ta' demm.